



INTERNATIONAL FEDERATION OF IRAQI REFUGEES

نامه‌یه‌کی کراوه بۆ به‌ریز کۆفی ئەنان سکرتری نه‌ته‌وه یه‌گرتوو‌ه‌کان

له‌باره‌ی دیپورتی په‌نابه‌رانی کوردوه

سلوویکی گهرم...

حکومه‌تی بریتانیا پێچه‌وانه‌ی جارنامه‌ی مافه‌کانی مرۆف، و بریارنامه‌کانی جنیفی 1951 سه‌باره‌ت به‌ مافه‌کانی په‌نابه‌ران، له‌ماوه‌ی یه‌ک سالی رابردودا 49 په‌نابه‌ری کوردی به‌زۆر به‌بێ ئه‌وه‌ی هیچ فۆرمیکی گه‌رانه‌وه ئیمزا بکه‌ن گه‌راندۆته‌وه بۆ کوردستانی عێراق .

- له‌شه‌وی 21\22\11-2005 دا (15) په‌نابه‌ری کورد به‌زه‌بری لیدان و اهانه‌ت و سووکایه‌تی پیکرد به‌ که‌له‌پچه‌کراوی ره‌وانه‌ی فرۆکه‌خانه‌ی قهرس ده‌کرین پاشان به‌ فرۆکه‌ی سه‌ربازی و جلوه‌رگی سه‌ربازی و که‌له‌پچه‌کراوی ده‌یانیرنه‌وه فرۆکه‌خانه‌ی هه‌ولێر له‌ کوردستانی عێراق .

- 34 په‌نابه‌ری تر رۆژی 5-9-2006 به‌هه‌مان شیوه دوا‌ی اهانه و سووکایه‌تی پیکردنیا، به‌که‌له‌پچه‌کراوی و به‌فرۆکه‌ی سه‌ربازی له‌ لنده‌نه‌وه به‌زۆر ره‌وانه‌ی کوردستان ده‌کرینه‌وه له‌کاتیکدا ئه‌م په‌نابه‌رانه نه‌ ئیسری جه‌نگن و نه‌ تاوان بارن .

ئه‌مه‌ هه‌نگاوێکی ئه‌وپه‌ری دژ ئینسانی و راسیستانه‌یه . ئه‌مه‌ به‌ته‌واوه‌تی لیسندنه‌وه‌ی مافی نیشته‌جێ بوون و ژیر پینانی ئاشکرای مافه‌کانی مرۆف . حکومه‌تی بریتانیا به‌ر له‌چه‌ند هه‌فته پێش ده‌ستپیکردنی جه‌نگی عێراق ته‌واوی که‌یسی په‌نابه‌رانی عێراقی له‌ دادگاکاندا راده‌گرێ و پاشان وه‌زاره‌تی ناخۆی بریتانیا ده‌ست ده‌کات به‌ ره‌فزی به‌کۆمه‌لی په‌نابه‌رانی عێراقی و برینی سوسیال و لیسندنه‌وه‌ی خانووبه‌ره‌و دانی قاوچه‌رو و گرتن راوانان وه‌ ته‌نانه‌ت ده‌ستبردن بۆ له‌سه‌رکارده‌رکردنی کریکارانی کورد له‌کارگه‌و کۆمپانیاکان له‌شاری هال بۆ ئه‌وه‌ی په‌نابه‌ران ناچار بکات به‌رازی بوون به‌ناردنه‌وه‌یان، له‌کاتیکدا ئه‌م په‌نابه‌رانه به‌شیوه‌یه‌کی یاسای کاربان کرده‌وه و به‌پێ یاسا‌کانی ده‌وله‌ت تاکس و کرێیان داوه و تیکه‌ل بوون به‌ کۆمه‌لگای بریتانیا و خه‌ریکی دا‌بنکردنی پیداو‌یسته‌یه‌کانی ژیا‌نی خۆیان و خیزانه‌کانیان بوون .

به‌ریزان:

ده‌وله‌تی بریتانیا وه‌ک لایه‌نیکی راسته‌وخۆی شه‌رو داگیر کاری له‌عێراقدا خۆیان سه‌رچاوه‌ی نائهمنی و ئاسایشی عێراقن ،خۆیان به‌ناوی هینانی دیمکراسی یه‌وه ئۆینه‌ری سه‌رۆک عه‌شیره‌ت و ئه‌حزابی قه‌ومی و ده‌سته‌و تا‌قمی ئیسلامییان کۆکردۆته‌وه که‌ هیچ یان لی ره‌چاو نا‌کرێ جگه‌له‌ کۆنه‌په‌رستی و هه‌لگیرساندنی شه‌ری ناوخۆ(شه‌ری مه‌زه‌به‌ی و تایی) بێ مافی و بێ حقوقی ژنان و مندالان وه‌ژاری و ژیر پێ نانی ئازادی و مافه‌ فه‌ردی و مه‌ده‌نی و کومه‌لایه‌تی یه‌کانی خه‌لکی عێراق . شه‌ریک که‌ ده‌وله‌تی بریتانیا له‌دژی خه‌لکی عێراق تیدا به‌شدارێ کرد، هه‌زاران ئینسانی کوردۆته‌ قوربانی و هه‌زارانیشی ئاواره‌و ده‌ربه‌ده‌ر کرده‌وه بۆ وولاته‌کانی دراوسی و ملیونه‌ها ئینسانیش له‌ژیر سایه‌ی نائهمنی و بیمافی و سه‌رگه‌ردانیدا راگرتوو .

کوردستان با‌شتر نیه له‌ خوارو ناوه‌راست و با‌شوری عێراق، حوکمی میلیشای و بێ قانونی و گه‌نده‌لی ئیداری و سیاسی و سه‌رکوت و راوانانی خه‌لکی ئۆپۆزیسیون و ته‌قه‌کردن له‌ناره‌زایه‌تی هیمانه‌ی خه‌لکی له‌ژیر سایه‌ی هه‌ردوو ده‌سه‌لاتی یه‌کتی نیشتمانی کوردستان و پارته‌ی دیمکراتی کوردستان رۆژانه به‌هه‌زاران گه‌نج و لاو خه‌لکی کوردستانی ناچار به‌ئاواره‌ی کرده‌وه بۆ ده‌وله‌تانی دراوسی یان وولاتانی ئه‌ورپا له‌پیناو ژیا‌نیکی ئارام و ئینسانی . شه‌پۆلی رووکردنه‌ هانده‌ران لایه‌نیکی به‌ر هه‌م و ئاکامی راسته‌وخۆی سیاسه‌تیکی که‌ ده‌وله‌تی بریتانیا له‌عێراقدا به‌رپۆه‌ی ده‌بات و له‌سه‌ریته‌ی مافی په‌نابه‌ری بۆ ته‌واوی په‌نابه‌رانی عێراقی به‌ره‌سمی بناسیت .

من له‌باره‌ی خه‌ته‌ری ناردنه‌وه‌ی په‌نابه‌رانی کورد چه‌ند جار له‌ کۆبوونه‌وه‌ی په‌رله‌مان وه‌ دوو جار نامه‌م داوه به‌ به‌ ریز (تونی بلیر) که‌ وه‌لامیان ئه‌وه بووه ئه‌م کیشه‌یه‌ ده‌خه‌نه به‌رده‌م وه‌زاره‌تی ناخۆ ئه‌وانیش بێ وه‌لام بوون . هه‌ربۆیه له‌م باره‌یه‌شه‌وه له‌ به‌ریزاتان داواکارم بۆ لیکۆلینه‌وه‌و به‌دوا چون له‌په‌یوه‌ند به‌سیاسه‌تی به‌زۆر ناردنه‌وه‌ی ئه‌و 49 په‌نابه‌ره که‌ ژینیان له‌مه‌ترسیدایه له‌کوردستان . وه‌ داواکارم لیتان له‌م گرفته‌دا ده‌خاله‌ت بکه‌ن و به‌شیوه‌ی گونجایی خۆتان بۆ به‌رگرتن و هه‌لۆه‌شانده‌وه‌ی بریاری به‌زۆر ناردنه‌وه‌ی په‌نابه‌ران هه‌نگاو هه‌لگرن و له‌ حکومه‌تی بریتانیا داوا بکه‌ن که‌ ئه‌م سیاسه‌ته‌ی را‌بگری . هه‌روه‌ها داوه بکه‌ن تا ریز له‌ بریاره‌کانی کۆنفیدراسیۆنی جنیفی 1951 بگری و به‌لینی جیبه‌جی کردنی ته‌واوی به‌نده‌کانی را‌بگه‌یه‌نی .

ئیمه له‌گه‌ل کۆمه‌لێک ریکخراو نیه‌ادی په‌نابه‌ری و ئه‌ندام په‌رله‌مانی بریتانیا که‌له‌به‌ره‌یه‌کی هاوبه‌شدا کۆبوینه‌ته‌وه ، به‌دژی دیپورتی په‌نابه‌رانی کورد راوه‌ستاوین ، هه‌ربۆیه لیره‌ش داوا ده‌که‌ین له‌ئیه‌و که :

1- فشاربھینن بۆ حکومەتی بەریتانیا تا سیاسەتی دیپورت کردنی پەنابەرانی کورد و عیراکی رابگری و مافی ئەوہیان پئی بدات تا دیفاع لەخۆیان وەکەیسەکانیان بکەن.

2- دانی مافی پەنابەری بە پەنابەرانی کورد و عیراکی بەعنوانی قوریانیانی شەرو نائەمنی لەعیراقتا.

3- داواکەن کە ھەر جۆرە ھیرشیک بۆسەر ژیانی پەنابەرانی لەوانە، لیسەندنەوہی خزمەت گوزاریەکان (خانوبیەرە وەحقوقی سوسیال وەمافی کارکردن) رابگری.

4- ئازادی کردنی ئەو پەنابەر کوردانەیی لەگرتوو خانەکاڤا رابگراوہ

بارودۆخی پەنابەرانی کوردی عیراکی لە بەریتانیا یە کجار خراپەو ژیانی ئەوانی لەدلەراوکی دا راکرتووہ، پیشھاتەکانی ئەم وەزعیەتانە بە دلنیا یەوہ بەرۆکی ئیوہش وەک یەکیک لە دەزگا بەرپرسەکانی مافی مرۆڤ و پەنابەری دەگریتەوہ، بۆیە ئیمە چاوەروانی ئەوہین لەراگرتنی سیاسەتی دیپورتی پەنابەراندە دەور بگین..

دەشتی جەمال

بەرپرس لەفیدراسیۆنی سەرتاسەری پەنابەرانی عیراکی

2006-9-17

d.jamal@ntlworld.com

PO.BOX1575 ,ILFORD,IG1 3BZ, LONDON.UK

Tel:0044:07856032991